

പതിനാലാം കേരള നിയമസഭ

അഞ്ചാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ: 1418

03.05.2017 ൽ മറുപടിയ്ക്ക്

**കേരള അഡ്മിനിസ്ട്രേറ്റീവ് സർവ്വീസ്**

ചോദ്യം

ഡോ.എം.കെ.മുനീർ

ഉത്തരം

ശ്രീ.പിണറായി വിജയൻ  
മുഖ്യമന്ത്രി

(എ) കേരള അഡ്മിനിസ്ട്രേറ്റീവ് സർവ്വീസ് (എ) ഇല്ല  
നടപ്പിൽ വരുത്തുന്നതിന് വിശേഷാൽ  
ചട്ടം രൂപീകരിച്ചിട്ടുണ്ടോ;

(ബി) ഇല്ലായെങ്കിൽ ആയതിനുള്ള  
നടപടിക്രമങ്ങൾ എവിടെവരെയായി (ബി)  
എന്ന് വിശദമാക്കാമോ;


(സി) സ്പെഷ്യൽ റൂൾസ് പി.എസ്.സി.യുടെ (സി)  
പരിഗണനയ്ക്ക് സമർപ്പിച്ചിട്ടുണ്ടോ; &

(ഡി) കരട് സ്പെഷ്യൽ റൂൾസ് ന്റെ പകർപ്പ് (ഡി)  
ലഭ്യമാക്കാമോ;

സർക്കാരിന്റെ പരിഗണനയിലാണ്.

(ഇ) കെ.എ.എസ് രൂപീകരിക്കുന്നത് (ഇ) കേരള അഡ്മിനിസ്ട്രേറ്റീവ് സർവ്വീസ്  
സംബന്ധിച്ച് സെക്രട്ടേറിയറ്റ് ജീവന  
ക്കാരുടെ ആശങ്കകൾ പരിഹരിക്ക  
ുന്നതിന് എന്തെല്ലാം നടപടികൾ  
സ്വീകരിച്ചു എന്ന് വ്യക്തമാക്കാമോ?

രൂപീകരണത്തെ തുടർന്ന് സെക്രട്ടേറിയറ്റ്  
ജീവനക്കാരുടെ ആശങ്കകൾ പരിഹരിക്ക  
ുന്നതു സംബന്ധിച്ച് 13.01.2017 ൽ  
സെക്രട്ടേറിയറ്റ് ജീവനക്കാരുടെ സംഘടന  
കളുമായി മുഖ്യമന്ത്രിയും 15.02.2017 ൽ ചീഫ്  
സെക്രട്ടറിയും ചർച്ച നടത്തുകയുണ്ടായി.  
നടപടിക്കുറിപ്പുകൾ അനുബന്ധമായി  
ചേർക്കുന്നു.

  
സെക്ഷൻ ഓഫീസർ

**കേരള അഡ്മിനിസ്ട്രേറ്റീവ് സർവ്വീസ് രൂപീകരണവുമായി ബന്ധപ്പെട്ട്  
ബഹു.മുഖ്യമന്ത്രി സെക്രട്ടറിയേറ്റിലെ സർവ്വീസ് സംഘടനകളുമായി  
13.01.2017 ൽ നടത്തിയ യോഗത്തിന്റെ നടപടിക്കുറിപ്പ്**

യോഗം 13.01.2017 ന് വൈകുന്നേരം 5.00 മണിക്ക് ആരംഭിച്ചു. ബഹു.മുഖ്യമന്ത്രി യോഗത്തിൽ പങ്കെടുത്തവരെ അഭിസംബോധന ചെയ്യുകയും പ്രസ്തുത ചർച്ചയിലേയ്ക്ക് നയിച്ച സാഹചര്യം ആമുഖമായി വ്യക്തമാക്കുകയും ചെയ്തു.

സംസ്ഥാന രൂപീകരണത്തെ തുടർന്ന് അധികാരത്തിൽ വന്ന ഇ.എം.എസ്സിന്റെ നേതൃത്വത്തിലുള്ള ആദ്യത്തെ ഭരണപരിഷ്കാര കമ്മീഷൻ രൂപീകരിക്കപ്പെട്ടപ്പോൾ ഡിപ്പാർട്ട്മെന്റലിസത്തിനും, ഡിപ്പാർട്ട്മെന്റ് കിടമത്സരത്തിനും സ്ഥാനമില്ലാത്ത രീതിയിൽ വേണം ഭരണസംവിധാനം ചിട്ടപ്പെടുത്തേണ്ടതെന്ന് അന്നുതന്നെ വ്യക്തമാക്കുകയുണ്ടായിരുന്നുവെന്നും 1965-ൽ പ്രസിദ്ധ ഐ.സി.എസ് ഉദ്യോഗസ്ഥനായിരുന്ന വെള്ളാടിയുടെ നേതൃത്വത്തിലുള്ള രണ്ടാം ഭരണപരിഷ്കാര കമ്മീഷൻ ഐ.എ.എസ് പോലെ ഉയർന്ന ഉദ്യോഗങ്ങൾക്ക് പ്രത്യേക സിവിൽ സർവ്വീസ് വേണമെന്ന നിർദ്ദേശം മുന്നോട്ട് വെച്ചു എന്നതും ബഹു.മുഖ്യമന്ത്രി വ്യക്തമാക്കി.

1997-ൽ ഇ.കെ.നായനാർ അധ്യക്ഷനായി മൂന്നാം ഭരണപരിഷ്കാര കമ്മീഷൻ നിലവിൽ വന്നപ്പോൾ താഴെ തട്ടിൽ വന്നുകൊണ്ടിരിക്കുന്ന മാറ്റങ്ങൾക്ക് അനുസൃതമായി സർക്കാർ ഡിപ്പാർട്ട്മെന്റുകളിലും, സെക്രട്ടറിയേറ്റിലും എന്തെല്ലാം മാറ്റങ്ങൾ വരുത്തണം എന്ന കാര്യം കമ്മീഷന്റെ പ്രധാന പരിഗണനാ വിഷയമായി എന്നും ഇതിനു പുറമെ വികേന്ദ്രീകരണം വ്യവസ്ഥാപിതമാക്കാനുള്ള നിർദ്ദേശങ്ങൾ നൽകുന്നതിനായി നിയമിച്ച എസ്.പി. സെൻ കമ്മിറ്റി, വികേന്ദ്രീകരണം വ്യവസ്ഥാപിതമാക്കാൻ നൽകിയ നിർദ്ദേശങ്ങളും സർക്കാരിന്റെ മുമ്പിലുണ്ട് എന്നും ഇത്തരം ശുപാർശകളെല്ലാം സർവ്വീസിനെ മെച്ചപ്പെടുത്തുന്നതാണെന്നും മുഖ്യമന്ത്രി ചൂണ്ടിക്കാട്ടി.

സമഗ്രമായ പഠനത്തിന്റെ അടിസ്ഥാനത്തിൽ രൂപപ്പെട്ട ഇത്തരം ശുപാർശകൾ നടപ്പിലാക്കാൻ ശ്രമിക്കുന്നതിന് പകരം എം.ജി.പി. പോലുള്ള പരിപാടികളിലൂടെ സിവിൽ സർവ്വീസിനെ ദുർബലപ്പെടുത്തുന്ന നടപടികൾ സർക്കാർ നടപ്പിലാക്കുകയും തുടർന്ന് തസ്തികകൾ വെട്ടിക്കുറയ്ക്കുകയും ജീവനക്കാർക്കുള്ള ആനുകൂല്യങ്ങൾ വെട്ടിച്ചുരുക്കുകയും ചെയ്തതും ഇതിനെതിരെ ജീവനക്കാർക്ക് വലിയ സമരം നടത്തേണ്ടി വന്നതും എന്നാൽ, പിന്നീട് ഈ നയങ്ങൾ തിരുത്തപ്പെടുകയും അതിന്റെ ഭാഗമായി വെട്ടിക്കുറച്ച 11,658 തസ്തികകൾക്കുപകരം മുപ്പതിനായിരത്തോളം തസ്തികകൾ പുതുതായി സൃഷ്ടിക്കപ്പെടുകയും ജീവനക്കാരുടെ വെട്ടിക്കുറച്ച ആനുകൂല്യങ്ങൾ പിന്നീട് അധികാരത്തിൽ വന്ന സർക്കാർ പുനഃസ്ഥാപിക്കുകയും ചെയ്തുകാര്യവും മുഖ്യമന്ത്രി ഓർമ്മിപ്പിച്ചു. ജീവനക്കാരുടെ ആനുകൂല്യങ്ങൾ വെട്ടിക്കുറക്കുക, തസ്തികകൾ ഇല്ലാതാക്കുക തുടങ്ങിയവയൊന്നും ഈ സർക്കാരിന്റെ നയമല്ലെന്ന് പ്രകടന പത്രികയിൽ തന്നെ വ്യക്തമാക്കിയിട്ടുണ്ടെന്നും അദ്ദേഹം ചൂണ്ടിക്കാട്ടുകയുണ്ടായി.

ഈ സർക്കാർ അധികാരത്തിൽ വരുന്നതിനുമുമ്പുതന്നെ സർക്കാരിന്റെ നയം വ്യക്തമാക്കിയിട്ടുണ്ട്. മുൻ മുഖ്യമന്ത്രി ഇ.കെ. നായനാർ അധ്യക്ഷനായുള്ള ഭരണ പരിഷ്കാര കമ്മീഷൻ റിപ്പോർട്ട് നടപ്പിലാക്കുമെന്നും അത് സമയബന്ധിതമായി പൂർത്തീകരിക്കാൻ മേൽനോട്ട കമ്മീഷനെ നിയോഗിക്കുമെന്നും അധികാരത്തിൽവരുന്നതിനുമുമ്പ് പ്രകടന പത്രികയിൽതന്നെ വ്യക്തമാക്കിയിരുന്നു. സ്ഥലംമാറ്റത്തിന് മാനദണ്ഡം ആവിഷ്കരിക്കുക എന്ന വാഗ്ദാനം നടപ്പിലാക്കുന്നതിന്റെ ഭാഗമായുള്ള പ്രവർത്തനങ്ങൾ ആരംഭിച്ചിട്ടുണ്ടെന്നും അതോടൊപ്പം തന്നെ ശമ്പളപരിഷ്കരണം 10 വർഷത്തിലൊരിക്കൽ ആക്കണമെന്ന ശമ്പളപരിഷ്കരണ കമ്മീഷന്റെ നിർദ്ദേശം തള്ളിക്കളയുമെന്നും പ്രകടന പത്രികയിൽ പറഞ്ഞിരുന്ന ഇക്കാര്യങ്ങളെല്ലാം സർക്കാർ നടപ്പിലാക്കുമെന്നും, പ്രഖ്യാപിച്ച മറ്റ് കാര്യങ്ങളും സമയബന്ധിതമായി സർക്കാർ പൂർത്തീകരിക്കുന്നതോടൊപ്പം തന്നെ സെക്രട്ടറിയേറ്റ് അടക്കം വരുന്ന സ്റ്റേറ്റ് സിവിൽ സർവ്വീസ് കേഡർ രൂപീകരിക്കുമെന്നും അതിനായി സർവ്വീസ് സംഘടനകളുമായി ചർച്ച ചെയ്ത് പൊതുധാരണ ഉണ്ടാക്കുന്ന കാര്യവും പ്രകടന പത്രികയിൽ വ്യക്തമാക്കിയിരുന്നതാണെന്നും അത് നടപ്പിലാക്കുന്നതിന്റെ ഭാഗമായിട്ടാണ് സെക്രട്ടറിയേറ്റ് അടക്കം വരുന്ന സ്റ്റേറ്റ് സിവിൽ സർവ്വീസ് കേഡർ രൂപീകരിക്കാൻ ഉദ്ദേശിക്കുന്നതെന്നും മുഖ്യമന്ത്രി അറിയിച്ചു.

യഥാർത്ഥത്തിൽ ഏറെ മുന്പേ കേരളത്തിൽ ഉയർന്ന് വന്ന നിർദ്ദേശമാണ് സർക്കാർ നടപ്പിലാക്കുന്നതെന്നും മന്ത്രിസഭാ യോഗം കേരള അഡ്മിനിസ്ട്രേറ്റീവ് സർവ്വീസ് തത്വത്തിൽ അംഗീകരിച്ചിട്ടുണ്ടെന്നും അതോടൊപ്പം, അതിന്റെ ബന്ധപ്പെട്ട ചട്ടങ്ങൾ രൂപീകരിക്കുന്നതിന് ഒരു കമ്മിറ്റിക്കും രൂപം നൽകുകയും ചെയ്തിട്ടുണ്ട്. സെക്രട്ടറിയേറ്റ് ജീവനക്കാർക്ക് തോന്നുന്ന തരത്തിലുള്ള ആശങ്കകൾ പലതും വസ്തുതകൾ മനസ്സിലാക്കാത്തതു കൊണ്ടുള്ളതാണെന്നും മുഖ്യമന്ത്രി പറഞ്ഞു. ആധുനിക സാങ്കേതിക വിദ്യയുടെ അടിസ്ഥാനത്തിൽ ഭരണനിർവഹണമെന്നത് വളരെ പ്രധാനപ്പെട്ട ഒരു കാര്യമാണ്. അതിനനുസൃതമായ ഒരു പുതുതലമുറ സർക്കാരിന്റെ സേവനത്തിന് ലഭ്യമാക്കേണ്ടതുണ്ട്. ആ ഒരു ഉദ്ദേശ്യവും ഈ സർവ്വീസ് രൂപീകരിക്കുന്നതിന് പിന്നിലുണ്ട്.

നിലവിൽ രണ്ടാംനിര ആയി പ്രവർത്തിക്കുന്നതിന് പ്രൊഫഷണലുകളുടെ അഭാവവും പ്രവൃത്തിമേഖലയിലെ പരിചയക്കുറവും പ്രയാസങ്ങൾ സൃഷ്ടിക്കുന്നുണ്ട്. വികസന വകുപ്പുകളിൽ പദ്ധതികൾ തയ്യാറാക്കുന്നതിനും അവ നടപ്പാക്കുന്നതിനും വരുന്ന പോരായ്മകൾ പരിഹരിക്കുവാൻ ഈ പുതിയ തലമുറയുടെ സേവനം പ്രയോജനപ്പെടുത്താനാണ് ഇതിലൂടെ ഉദ്ദേശിക്കുന്നത്. ഇതിന് ഉതകുംവിധം ഈ സർവ്വീസിലേക്ക് പ്രവേശിക്കുന്നതിനു മുമ്പ് ആ ഉദ്യോഗസ്ഥർക്ക് ആവശ്യമായ പരിശീലനവും പ്രായോഗിക പരിജ്ഞാനവും ലഭ്യമാക്കും. അത്തരം നിയമന രീതിയാണ് പ്രധാനമായും ആവിഷ്കരിക്കുക.

ഇപ്പോൾ കണ്ടെത്തിയിട്ടുള്ള വകുപ്പുകളിലെ രണ്ടാം ഗസറ്റഡ് തസ്തികയിലെ 10 ശതമാനം ജീവനക്കാരുടെ എണ്ണത്തിന്റെ അടിസ്ഥാനത്തിൽ ആയിരിക്കും ഈ സർവ്വീസിലെ ആകെ തസ്തികകളുടെ എണ്ണം നിശ്ചയിക്കുന്നത്. ആയത് കണ്ടെത്തുന്നതിന് ഉദ്യോഗസ്ഥ ഭരണപരിഷ്കാര വകുപ്പിനെ ചുമതലപ്പെടുത്തിയിട്ടുണ്ട്. ഇപ്പോൾ നിശ്ചയിച്ചിട്ടുള്ളതിനു പുറമെ, ഏതൊക്കെ വകുപ്പുകളാണെന്നും അവയിൽ എത്ര തസ്തികകളാണ് ഉൾപ്പെടുത്തേണ്ടത് എന്നും

ഇപ്പോൾ നിശ്ചയിച്ചിട്ടുള്ള കമ്മിറ്റി പരിശോധിച്ച് അന്തിമ ശുപാർശ നൽകുമെന്നും മുഖ്യമന്ത്രി അറിയിച്ചു.

സെക്രട്ടറിയേറ്റിലെ രണ്ടാം ഗസറ്റഡ് പോസ്റ്റായ അണ്ടർ സെക്രട്ടറി പോസ്റ്റിന്റെ 10 ശതമാനമാണ് സെക്രട്ടറിയേറ്റിൽനിന്നും കെ.എ.എസ്സിലേക്ക് മാറ്റിവയ്ക്കുന്നതെന്നും അതുതന്നെ മൂന്നു ഘട്ടങ്ങളിലായാണ് നടപ്പിലാക്കുകയെന്നും മുഖ്യമന്ത്രി പറഞ്ഞു. സെക്രട്ടറിയേറ്റ് ഇതര സർവ്വീസുകളിൽ നിന്നുള്ള തസ്തികകളും കേരള സിവിൽ സർവ്വീസിൽ ഉൾപ്പെടുന്നതിനാൽ ഇവയിലേക്കും സെക്രട്ടറിയേറ്റ് ജീവനക്കാർക്ക് ഉൾപ്പെടെ കടന്നുവരാനുള്ള അവസരമൊരുങ്ങുമെന്നും ചില പോസ്റ്റുകൾ ഇല്ലാതാകുമ്പോൾ മറ്റ് മേഖലയിൽ നിന്ന് വരുന്ന പോസ്റ്റുകളിലേക്ക് സെക്രട്ടറിയേറ്റ് ജീവനക്കാർക്ക് എത്തിച്ചേരാനുള്ള സാഹചര്യം കൂടി ഉണ്ടാക്കുമെന്നും അറിയിച്ചു. ഇത് കൂടി പരിഗണിച്ചാൽ ഫലത്തിൽ മേൽ പറഞ്ഞ കുറവ് സാരമായി ബാധിക്കില്ലയെന്ന് വ്യക്തമാണ്. മാത്രമല്ല, സെക്രട്ടറിയേറ്റിലെ ജീവനക്കാർക്ക് ഐ.എ.എസ് പോസ്റ്റുകളിലേക്ക് എത്തുന്നതിനുള്ള സാധ്യതകൾ കൂടുതൽ ഉണ്ടാകുകയും ചെയ്യുമെന്നും മുഖ്യമന്ത്രി അറിയിച്ചു.

ഐ.എ.എസ് തസ്തികകളിലേക്ക് പ്രൊമോഷൻ വഴി നികത്തപ്പെടാവുന്ന ഒഴിവുകളിൽ ഇപ്പോൾ കേരള സിവിൽ സർവ്വീസിൽ ഡെപ്യൂട്ടി കളക്ടർമാർ മാത്രമേ ഉൾപ്പെടുന്നുള്ളൂ. കേരള അഡ്മിനിസ്ട്രേറ്റീവ് സർവ്വീസ് നിലവിൽ വരുന്നതോടെ കെ.എ.എസ് ആകും കേരള സ്റ്റേറ്റ് സിവിൽ സർവ്വീസ്. നിലവിൽ സെക്രട്ടറിയേറ്റ് ജീവനക്കാർക്ക് മൂന്നിൽ ഒരു ഭാഗം ഒഴിവുകളിൽ മാത്രമാണ് ഐ.എ.എസിലേക്ക് പരിഗണിക്കപ്പെടുന്നത്. കെ.എ.എസ് വരുന്നതോടെ സെക്രട്ടറിയേറ്റ് ജീവനക്കാർക്ക് ഐ.എ.എസിലേക്ക് കൂടുതൽ പ്രമോഷൻ സാധ്യതകൾ ഇതുവഴി തുറന്ന് കിട്ടുകയും, അതുകൊണ്ട് തന്നെ പ്രമോഷൻ തസ്തികകളുടെ കാര്യത്തിൽ കുറവ് ഉണ്ടാകില്ല എന്നും കേരള അഡ്മിനിസ്ട്രേറ്റീവ് സർവ്വീസ് നിലവിൽ വരുമ്പോൾ ഡെപ്യൂട്ടി സെക്രട്ടറി/ജോയിന്റ് സെക്രട്ടറി/അഡീഷണൽ സെക്രട്ടറി/സ്പെഷ്യൽ സെക്രട്ടറി എന്നീ തസ്തികകൾക്ക് കുറവുവരുന്നതല്ല എന്നതും അതോടൊപ്പം കാരണങ്ങളുണ്ട് എന്നും ബഹു.മുഖ്യമന്ത്രി അഭിപ്രായപ്പെട്ടു.

ഇതിന് പുറമെ സംഘടനകൾക്ക് പൊതുവായുള്ള പ്രശ്നങ്ങൾ ഉന്നയിക്കുന്നതിനും ഇപ്പോൾ രൂപീകരിച്ചിട്ടുള്ള കമ്മിറ്റിയെ സമീപിക്കാവുന്നതാണ്. നിലവിലുള്ള വ്യവസ്ഥകൾ പ്രകാരം തന്നെ ഈ സർവ്വീസ് ചട്ടങ്ങൾ രൂപം നൽകുന്നതിനു മുമ്പ് സർവ്വീസ് സംഘടനകളുമായുള്ള ചർച്ചകൾ നിശ്ചയമായും ഉണ്ടാവും. പൂർണ്ണമായും പബ്ലിക് സർവ്വീസ് കമ്മീഷൻ വഴി നിയമനം നടത്തുന്ന പൊതുമേഖലാ സ്ഥാപനങ്ങളിൽ സമാന തസ്തികകളിൽ ജോലി നോക്കുന്നവരെ മാത്രമാണ് ഇതിലേക്ക് പരിഗണിക്കുന്നത്.

പ്രകടന പത്രികയിൽ ജനങ്ങൾക്ക് നൽകിയ വാഗ്ദാനങ്ങൾ സർക്കാർ നടപ്പിലാക്കുമെന്നും ജീവനക്കാരുടെ മേഖലയിലെ പ്രശ്നങ്ങളെ സംബന്ധിച്ച് പ്രകടന പത്രികയിൽ നൽകിയ ഉറപ്പുകൾ പാലിക്കുമെന്നും സംതൃപ്തവും, ക്രിയാത്മകവുമായ സിവിൽ സർവ്വീസ് എന്ന സമീപനം സർക്കാർ സ്വീകരിക്കുമെന്നും സർക്കാർ നയത്തോട് സഹകരിക്കാൻ ജീവനക്കാരും തയ്യാറാകണമെന്നും മുഖ്യമന്ത്രി ആവശ്യപ്പെട്ടു.

ബഹു.മുഖ്യമന്ത്രിയുടെ ആമുഖപ്രസംഗത്തിനുശേഷം കേരള സെക്രട്ടറിയേറ്റ് അസോസിയേഷൻ പ്രസിഡന്റ്, ജെ.ബെൻസി സംസാരിച്ചു.

- സംസ്ഥാന സിവിൽ സർവ്വീസ് ക്രിയാത്മകവും കിടമത്സരം ഇല്ലാത്തതും പ്രൊഫഷണലീസും ഉള്ളതുമാവണമെന്ന് പറഞ്ഞത് സ്വാഗതാർഹമാണെന്നും പക്ഷേ അതിനായി മുന്നോട്ടുവച്ച കേരള അഡ്മിനിസ്ട്രേറ്റീവ് സർവ്വീസ് രൂപീകരണം എന്നത് ഗുണത്തേക്കാളേറെ ദോഷം ഉണ്ടാക്കുമെന്നുള്ളതുമാണ് അനുഭവപാഠങ്ങൾ തെളിയിച്ചിട്ടുള്ളത്.
- 16.01.2010 ൽ വനംവകുപ്പിൽനിന്നും ഇറക്കിയ സർക്കാർ ഉത്തരവ് Class II ഗസറ്റഡ് തസ്തികയിലേയ്ക്കുള്ള നിയമനം 01.01.1986 ൽ വച്ച് നിരോധിച്ചുകൊണ്ടുള്ളതായിരുന്നു. അതുവരെ Class II ഗസറ്റഡ് തസ്തികയിലേയ്ക്ക് നേരിട്ടുള്ള നിയമനമായിരുന്നു. ഇതുപോലെ തന്നെയായിരുന്നു പോലീസ് വകുപ്പിൽനിന്നും ഇറക്കിയ DySp തസ്തികയിലേയ്ക്കുള്ള നേരിട്ടുള്ള നിയമനവും. ഇതുരണ്ടും പരാജയമായിരുന്നത് കണ്ട് നിർത്തലാക്കിയതാണ്. ബിരുദം അടിസ്ഥാനമാക്കിയിട്ടുള്ളവരുടെ കീഴിൽ ബിരുദംതന്നെ അടിസ്ഥാനമാക്കിയുള്ളവർ മത്സരപരീക്ഷയിലൂടെ കടന്നുവരുന്ന സാഹചര്യത്തിൽ ദീർഘകാലത്തെ സർവ്വീസുള്ളവർ കടന്നുവരേണ്ട സൂപ്പർവൈസറി പോസ്റ്റിൽ നേരിട്ട് നിയമനം നടത്തിയതിന്റെ പരാജയമാണിത്.
- സർവ്വീസ് രംഗം ക്രിയാത്മകമാക്കുന്നതിനും കിടമത്സരം ഒഴിവാക്കുന്നതിനുള്ള സദുദ്ദേശത്തോടുകൂടി കെ.എ.എസ് കൊണ്ടുവരുമ്പോൾ അനുഭവസമ്പത്തും പരിചയസമ്പത്തും ഇല്ലാത്ത ബിരുദം അടിസ്ഥാനമുള്ളവർ വരുമ്പോൾ ഇതെല്ലാമുള്ളവലിയൊരു നിര പരിചയസമ്പത്തുള്ളവർ അവരുടെ കീഴിൽ ജോലി നോക്കേണ്ട സാഹചര്യം വരുന്നു.
- പ്രൊഫഷണൽ ഡിഗ്രിയുള്ള 700 ഓളംപേർ സെക്രട്ടറിയേറ്റിൽ ഉണ്ടെന്നും അത്യാധുനിക ട്രെയിനിംഗും മറ്റും നൽകികഴിഞ്ഞാൽ ഇന്നുള്ള മാതൃകാപരമായ സംവിധാനം ഏറ്റവും പ്രഗത്ഭമായ രീതിയിൽ ക്രിയാത്മകമായും മത്സരമില്ലാതെയും ജനോപകാരപ്രദവും വളരെ നല്ലരീതിയിൽ കൊണ്ടുപോകുന്നതുമായ ഒരു സർവ്വീസ് ഉണ്ടാകുന്നതാണ്.
- നോൺസിവിൽസർവ്വീസ് കേഡറിലേക്കുള്ള പ്രൊമോഷൻ കാറ്റഗറിയായ ഡെപ്യൂട്ടി കളക്ടർ തസ്തികയിലേയ്ക്ക് സമയബന്ധിതമായി പരീക്ഷ നടത്താത്തതാണ് ആവശ്യമായ ഉദ്യോഗസ്ഥരെ ലഭിക്കാത്തതിന് കാരണമെന്നും അതിനാൽ റവന്യൂ വകുപ്പിലെ ഡെപ്യൂട്ടി കളക്ടർ തസ്തിക സമാനവൽക്കരിച്ച് സെക്രട്ടറിയേറ്റിലെ അണ്ടർസെക്രട്ടറി തസ്തികയുമായി സമാനത നൽകി മുൻപിറക്കിയ ഉത്തരവ് പരിഗണിക്കണമെന്നും ഇപ്പോൾ കണ്ടെത്തിയ എല്ലാ വകുപ്പുകളിലെയും Class II ഗസറ്റഡ് തസ്തിക സമാനവൽക്കരിച്ച് ഇതിനു പരിഹാരം കണ്ടെത്താവുന്നതുമാണ്.
- മറ്റുസംസ്ഥാനങ്ങളിൽനിന്നും വ്യത്യസ്തമായി കേരളത്തിൽ യുവാക്കൾ നേരിട്ട് IAS നേടുന്നുണ്ടെന്നും ബിരുദം അടിസ്ഥാന യോഗ്യതയായി വരുന്നവർക്ക് വളരെ ഉയർന്ന പോസ്റ്റുകളിൽ എത്താൻ ആകർഷമായ മറ്റ് അവസരങ്ങളുണ്ടെന്നും പറഞ്ഞു. കൂടാതെ ബിരുദം അടിസ്ഥാനയോഗ്യതയായും preliminary test ഉം main test ഉം interview ഉം

കഴിഞ്ഞ 17 ഉം 18 ഉം വർഷം കഴിഞ്ഞ് വരുന്ന തങ്ങൾക്ക് മുകളിലായി യാതൊരു പരിചയസമ്പത്തും ഇല്ലാത്ത തങ്ങളുടെ മക്കളുടെ പ്രായത്തിലുള്ളവർ വരുന്നത് വളരെയേറെ ബുദ്ധിമുണ്ടാക്കുമെന്നും ചൂണ്ടിക്കാട്ടി.

- മറ്റു ഡിപ്പാർട്ടുമെന്റിൽ അച്ചടക്കനടപടിക്കു വിധേയരായവരും വിജിലൻസ് നടപടിനേരിടുന്നവരും കേരള അഡ്മിനിസ്ട്രേറ്റീവ് സർവ്വീസിലേയ്ക്ക് വരുമ്പോൾ അഴിമതിക്ക് വഴിതെളിയിക്കുകയും ചെയ്യുമെന്നും ഓർമ്മിപ്പിച്ചു. കൂടാതെ ഇത് സെക്രട്ടറിയേറ്റ് ജീവനക്കാരുടെ പ്രൊമോഷനെ ബാധിക്കുകയും ചെയ്യും. അതിനാൽ കേരള അഡ്മിനിസ്ട്രേറ്റീവ് സർവ്വീസ് രൂപീകരണത്തിൽനിന്നും സർക്കാർ പിന്മാറണമെന്നും അസോസിയേഷൻ പ്രസിഡന്റ് സർക്കാരിനോട് അഭ്യർത്ഥിക്കുകയുണ്ടായി.

തുടർന്ന് ചർച്ചയിൽ പങ്കെടുത്ത് കേരള സെക്രട്ടറിയേറ്റ് എംപ്ലോയീസ് അസോസിയേഷൻ ജനറൽ സെക്രട്ടറി എം.എസ്.ബിജുക്കുട്ടൻ സംസാരിച്ചു. കേരളത്തിലെ സർക്കാർ ജീവനക്കാരുടെ മേഖലയിൽ വികസനോന്മുഖവും ഗുണപരവുമായി പല മാറ്റങ്ങൾക്കും നാനദികരിച്ച ഒരു സർക്കാരാണിതെന്നും എം.ജി.പി.അടക്കമുള്ള പദ്ധതികൾ ജീവനക്കാർക്ക് വരുത്തിവെച്ച നഷ്ടങ്ങൾ പരിഹരിക്കുന്നതിനും കൂടുതൽ മെച്ചപ്പെട്ട സേവനവ്യവസ്ഥകൾ ഉറപ്പാക്കുന്നതിനും ശ്രമിച്ച മുൻ എൽ.ഡി.എഫ് സർക്കാരുകളുടെ പാതയിലൂടെയാണ് ഈ സർക്കാരുമുനോട്ട് പോകുന്നതെന്നും സൂചിപ്പിക്കുകയും അധികാരമേറ്റശേഷം ഈ സർക്കാർ നടപ്പിലാക്കിയ എല്ലാ പ്രവർത്തനങ്ങൾക്കും അസോസിയേഷന്റെ നന്ദിയും കടപ്പാടും അറിയിച്ചു.

- കേരള അഡ്മിനിസ്ട്രേറ്റീവ് സർവ്വീസ് രൂപീകരണത്തിലൂടെ സെക്രട്ടറിയേറ്റ് ജീവനക്കാർക്കിടയിൽ കലുഷിതമായ ഒരു സാഹചര്യമാണ് നിലവിലുള്ളത് ആയതിനാൽതന്നെ പ്രസ്തുത തീരുമാനം നടപ്പിലാക്കുന്നതിനുമുമ്പായി വിശദവും വിഗ്രഹവുമായി പഠനങ്ങൾ അനിവാര്യമാണ്.
- ഇപ്പോൾ ഇറക്കിയ ഉത്തരവ് ക്യാബിനറ്റ് തീരുമാനത്തിന് വിരുദ്ധമായ ഉത്തരവാണെന്നും അതു പുനഃപരിശോധിക്കുന്നതിന് ഒരു മന്ത്രിസഭ ഉപസമിതിയെ നിയോഗിയ്ക്കേണ്ടതുമാണ്.
- കേരള അഡ്മിനിസ്ട്രേറ്റീവ് സർവ്വീസിൽ സെക്രട്ടറിയേറ്റിനെ ഉൾപ്പെടുത്തേണ്ടതില്ലെന്ന പ്രഖ്യാപിതനിലപാടിൽ ഉറച്ചുനിൽക്കുന്നു.
- മറ്റുസംസ്ഥാനങ്ങളിൽ നിലവിലുള്ള സ്റ്റേറ്റ് സിവിൽ സർവ്വീസിനെ കുറിച്ച് വിശദമായി പഠിക്കുന്നതിനായി നിലവിലുള്ള സെക്രട്ടറിതല സമിതിയെയോ പുതിയ സമിതിയെയോ നിയമിക്കണം.
- ഇത് സംബന്ധിച്ച് പുനഃപരിശോധിക്കുന്നതിനായി ഒരു മന്ത്രിസഭാ ഉപസമിതിയെ നിയോഗിക്കേണ്ടതും പ്രസ്തുത കമ്മിറ്റിയുടെ റിപ്പോർട്ട് വരുന്നതുവരെ ഇപ്പോൾ പുറത്തിറക്കിയ ഉത്തരവ് മരവിപ്പിയ്ക്കണമെന്നും അവർ ആവശ്യപ്പെട്ടു.
- സിവിൽ സർവ്വീസ് മേഖലയിലും സാമൂഹിക സേവനരംഗത്തും ഈ സർക്കാർ

കൈകൊള്ളുന്ന നടപടികളെ സ്വാഗതം ചെയ്യുന്നതോടൊപ്പം അതിൽ സെക്രട്ടറിയേറ്റ് ജീവനക്കാരുടെ ആത്മാർത്ഥവും നിസ്വാർത്ഥവുമായ പങ്കാളിത്തം ഉറപ്പാക്കുവാൻ കേരള സെക്രട്ടറിയേറ്റ് എംപ്ലോയീസ് അസോസിയേഷൻ പ്രതിജ്ഞാബദ്ധമാണെന്നും അറിയിച്ചു.

തുടർന്ന് കേരള സെക്രട്ടറിയേറ്റ് സ്റ്റാഫ് അസോസിയേഷൻ ജനറൽസെക്രട്ടറി എസ്.ബിജു സംസാരിച്ചു. അഴിമതിരഹിതവും കാര്യക്ഷമവുമായി ഒരു സംവിധാനമെന്ന നിലയിൽ മുഖ്യമന്ത്രി തന്നെ സെക്രട്ടറിയേറ്റ് സർവ്വീസിനെ വിലയിരുത്തിയത് ഈ മേഖലയിലെ ജീവനക്കാരുടെ പ്രതിബദ്ധതയാണ് വെളിവാക്കുന്നതെന്നും ആയതിനാൽതന്നെ ഈ മേഖലയിൽവരുന്ന പരിഷ്കാരങ്ങൾ വിശദമായ ചർച്ചയിലൂടെ മാത്രമേ നടപ്പിലാക്കാനാവൂ എന്നും അവർ ആവശ്യപ്പെട്ടു.

- IAS നതാഴെ നോൺ ഗസറ്റഡ് തസ്തികയ്ക്കുമുകളിൽ ഒരു മദ്ധ്യതല നിയമനമാണ് കെ.എ.എസ്. സെക്രട്ടറിയേറ്റ് ഇതരവകുപ്പുകളിൽ മദ്ധ്യതല സംവിധാനത്തിലേയ്ക്ക് നേരിട്ടുള്ള നിയമനംവഴി ജോലിയിൽ പ്രവേശിക്കുന്നവരുടെ കാര്യക്ഷമത സംബന്ധിച്ച് തർക്കങ്ങൾ നിലനിൽക്കുന്ന സാഹചര്യം ഒരു പുതിയ മദ്ധ്യതലസംവിധാനം രൂപീകരിക്കുന്നത് തികച്ചും വിശദമായ പഠനങ്ങൾക്കൊടുവിലാകണമെന്നും അന്യസംസ്ഥാനങ്ങളിൽ രൂപീകൃതമായ സ്റ്റേറ്റ് സിവിൽ സർവ്വീസിൽ സെക്രട്ടറിയേറ്റിനെ ഉൾപ്പെടുത്തിയിട്ടില്ല എന്നുള്ള വസ്തുത കണക്കിലെടുത്ത് രൂപീകരണത്തിൽനിന്നും സർക്കാർ പിന്മാറണമെന്നും അവർ ആവശ്യപ്പെട്ടു.
- ഇപ്പോൾ കണ്ടെത്തിയിട്ടുള്ള വകുപ്പുകളിൽ സെക്രട്ടറിയേറ്റിലെയും മറ്റുവകുപ്പുകളിലെയും പ്രവേശനത്തിനുള്ള അടിസ്ഥാനയോഗ്യതയിലുള്ള വ്യത്യാസം കണക്കിലെടുത്ത് ഈ വകുപ്പുകളിലെ സമാനതസ്ഥിതികളെ ഒരുമിപ്പിക്കുന്ന തീരുമാനം പുനഃപരിശോധിക്കണം.
- സംഘടന നേതാക്കളുമായുള്ള ചർച്ചയിൽ PSU നെയോ സ്വയംഭരണസ്ഥാപനങ്ങളെയോ ഉൾപ്പെടുത്തിയിരുന്നില്ല. എന്നാൽ ഇപ്പോൾ ഇറങ്ങിയ ഉത്തരവിൽ അതിനുവിരുദ്ധമായി രേഖപ്പെടുത്തിയിരിക്കുന്നു. ഇതിനോട് വിരോധിപ്പിച്ച് ആയത് പരിശോധിക്കണം.

ഇതേ തുടർന്ന് കേരള ഫിനാൻസ് സെക്രട്ടറിയേറ്റ് അസോസിയേഷൻ പ്രതിനിധി ശ്രീ.അബ്ദുൾ വഹാബ് സംസാരിച്ചു.

- കേരള അഡ്മിനിസ്ട്രേറ്റീവ് സർവ്വീസ് രൂപീകരണത്തിനോട് യോജിക്കുന്നില്ല. നിലവിലുള്ളവർക്കുതന്നെ ട്രെയിനിംഗ് നൽകി സിവിൽ സർവ്വീസിനെ മെച്ചപ്പെടുത്തിയാൽ മതി. ഇന്നത്തെ സിവിൽ സർവ്വീസ് തന്നെയാണ് ഇപ്പോഴത്തെ ഭരണപരമായ എല്ലാ നേട്ടങ്ങൾക്കും കാരണമായത്.
- ഫിനാൻസ് സെക്രട്ടറിയേറ്റിലെ 2 സെക്ഷൻ ഒഴികെ എല്ലാ സെക്ഷനുകളും ഡിജിറ്റലൈസേഷൻ നടത്തിയിട്ടുണ്ട്. അനുഭവസമ്പത്തിനേക്കാളും മെച്ചമായി ഒന്നിനും കഴിയില്ല.
- പുതുതലമുറയെ പബ്ലിക് സർവ്വീസിൽ കൊണ്ടുവരാൻ നിലവിലുള്ള

സിവിൽസർവ്വീസിനെത്തന്നെ വിപുലീകരിച്ചാൽ മതി.

- ഇപ്പോൾ നടപ്പിലാക്കാൻ പോകുന്നതിന്റെ ഫലം ഇനിയും 10 വർഷം കഴിഞ്ഞേ ലഭ്യമാകൂ.
- വിവിധ സംസ്ഥാനങ്ങളിലെ സ്റ്റേറ്റ് സിവിൽ സർവ്വീസിനെകുറിച്ചുകൂടി പഠനംനടത്തി നിലവിലുള്ള അഡ്മിനിസ്ട്രേറ്റീവ് കമ്മീഷന്റെ terms and conditions കളും ഉൾപ്പെടുത്തി ഇക്കാര്യം പഠനവിധേയമാക്കണം
- 10% മാറ്റിവയ്ക്കുക എന്നത് ജീവനക്കാരിൽ അസംതൃപ്തി ഉണ്ടാക്കുമെന്നും അതിന്റെ പ്രതിഫലനങ്ങൾ ദുരവ്യാപകമാണെന്നുമുള്ള ആശങ്ക അറിയിച്ചു.

തുടർന്ന് കേരള നിയമവകുപ്പ് സെക്രട്ടറിയേറ്റ് അസോസിയേഷന്റെ പ്രസിഡന്റ് ശ്രീ.വി.എൻ.രാധാകൃഷ്ണൻ സംസാരിച്ചു. സർക്കാർ നടത്തുന്ന എല്ലാകാര്യങ്ങൾക്കും ജീവനക്കാർ പൂർണ്ണമായി സഹകരിക്കുന്നവരാണെന്നും രണ്ടു മാസക്കാലമായി ജീവനക്കാരിൽ പലവിധം ആശങ്കകൾ സൃഷ്ടിച്ചിരിക്കുകയാണെന്നും അഭിപ്രായപ്പെട്ടു.

- ഇപ്രകാരം ഒരു സിവിൽ സർവ്വീസ് കൊണ്ടുവരുന്നവോൾ ഗുണത്തേക്കാളേറെ ദോഷമേ സൃഷ്ടിക്കൂ എന്നും ഇടത്തട്ടിലുള്ള സർവ്വീസ് കൊണ്ടുവന്ന് ഒരു പുതിയ മദ്ധ്യനിരയെ മാത്രംവെച്ച് കാര്യക്ഷമമായ സിവിൽ സർവ്വീസ് ഉണ്ടാക്കുമെന്ന് ഒരു മിഥ്യാധാരണ മാത്രമാണ്.
- ഇക്കാര്യം ഒരു മന്ത്രിതല ഉപസമിതി / സെക്രട്ടറിമാരുടെ കമ്മിറ്റിവെച്ച് ഇതിന്റെ നേട്ടങ്ങളേയും കോട്ടങ്ങളേയുംപറ്റി പഠിച്ചശേഷം ജീവനക്കാരെക്കൂടി കണക്കിലെടുത്ത് നടപ്പിലാക്കുന്നതാണ് ഉചിതം എന്നും ആയതിനാൽ ഈ ഉത്തരവ് മരവിപ്പിക്കണമെന്നും ആവശ്യപ്പെട്ടു.

അതിനുശേഷം കേരള സെക്രട്ടറിയേറ്റ് എംപ്ലോയീസ് സംഘ് പ്രതിനിധി ശ്രീ.രഞ്ജിത്ത് സംസാരിച്ചു.

- കേരള അഡ്മിനിസ്ട്രേറ്റീവ് സർവ്വീസ് നടപ്പിലാക്കരുത്.
- സെക്രട്ടറിയേറ്റ് സർവ്വീസിലേയ്ക്കുള്ള പ്രവേശനം അഡ്മിനിസ്ട്രേറ്റീവ് സർവ്വീസിന് സമാനമായി പ്രാഥമികപരീക്ഷ, മെയിൻ പരീക്ഷ, അഭിമുഖം എന്നിവയ്ക്കുശേഷം നടത്തുന്നതിനാൽ കെ.എ.എസ്സിലേയ്ക്ക് വീണ്ടും ഇത്തരമൊരു മത്സരപരീക്ഷയുടെ ആവശ്യം പരിശോധിക്കേണ്ടതാണ്.
- Methodology of creation of Kerala Civil Service എന്നതിൽ പറയുന്നത് Post of Deputy Collector എന്നത് മാത്രമല്ല, OR in any other post or post declared equivalent thereto by State Government എന്നതാണ്. ഡെപ്യൂട്ടി കളക്ടർമാരിൽനിന്നുംമാത്രം എന്ന് ഒരിടത്തും പറയുന്നില്ല എന്നും അതിനുതുല്യമായ പോസ്റ്റ് സെക്രട്ടറിയേറ്റിൽ തന്നെ നിലനിൽക്കുമ്പോൾ IAS promotion ലേയ്ക്ക് സെക്രട്ടറിയേറ്റ് ഉദ്യോഗസ്ഥരും eligible ആണെന്നും IAS ന്റെ Appointment by Promotion, Regulations, 1955, Rule 5(2)ൽ വ്യക്തമായി പറയുന്നുണ്ടെന്നും ആ



പദവിയിലേയ്ക്ക് സെക്രട്ടറിയേറ്റിൽനിന്നും ഉദ്യോഗസ്ഥനെ നിയമിക്കണമെന്നും അഭിപ്രായപ്പെട്ടു. കേരള അഡ്മിനിസ്ട്രേറ്റീവ് സർവ്വീസിന്റെ വിവിധവശങ്ങൾ പരിശോധിച്ചതന്നെ മുന്നോട്ടുപോകണമെന്നും താൽക്കാലികമായി ഈ ഉത്തരവ് മരവിപ്പിക്കണമെന്നും സംഘടനാ പ്രതിനിധി ആവശ്യപ്പെട്ടു.

അതേതുടർന്ന് ലാസ്റ്റ് ഗ്രേഡ് ഓഫീസേഴ്സ് അസോസിയേഷൻ പ്രതിനിധി സംസാരിച്ചു. ഇത്തരം ഒരു സിവിൽ സർവ്വീസ് ജീവനക്കാരന്റെ മനോവീര്യവും ആത്മാർത്ഥതയും നഷ്ടപ്പെടുത്തുമെന്നും ഒരു സബ്കമ്മിറ്റി രൂപീകരിച്ച് വിശദമായ പഠനം നടത്തി അതിന്റെ ഗുണവശങ്ങൾ മനസ്സിലാക്കി കേരള അഡ്മിനിസ്ട്രേറ്റീവ് സർവ്വീസ് രൂപീകരിക്കുന്നതിനുള്ള സാധകാശം നൽകണമെന്നും അഭിപ്രായപ്പെട്ടു.

ദീർഘമായ ചർച്ചയ്ക്കുശേഷം ബഹു.മുഖ്യമന്ത്രി മറുപടി നൽകി. ചർച്ചയിൽ എല്ലാവരും സമഗ്രമായി പങ്കെടുത്തിട്ടുണ്ടെന്നും എല്ലാവരും പൂർണ്ണഐക്യം പ്രകടമാക്കി എന്നും അദ്ദേഹം അഭിപ്രായപ്പെട്ടു. ഇക്കാര്യത്തിൽ വലിയ ആശങ്കപ്പെടേണ്ടതില്ല എന്നും ഏതൊരു പുതിയ കാര്യവും വരുമ്പോഴുള്ള ആശങ്കകൾ തന്നെയാണിതെന്നും കേരള അഡ്മിനിസ്ട്രേറ്റീവ് സർവ്വീസ് നടപ്പിലാക്കുമ്പോൾ ഈ ആശങ്കകളെല്ലാം പരിഹരിക്കപ്പെടുമെന്നും അറിയിച്ചു. ഇക്കാര്യത്തോട് ഉദ്യോഗസ്ഥർ യോജിക്കണമെന്നും കേരള അഡ്മിനിസ്ട്രേറ്റീവ് സർവ്വീസ് നടപ്പാക്കാതിരിക്കാൻ കഴിയില്ല എന്നും ഇക്കാര്യത്തിൽ എല്ലാവരുടെയും സഹകരണം ഉണ്ടാകണമെന്നും അഭ്യർത്ഥിച്ചു. പ്രത്യേകചട്ടങ്ങൾ രൂപീകരിക്കുന്നത് സംബന്ധിച്ച് ചർച്ചകൾ ഉണ്ടാകുമെന്നും ഇനിയൊരു പഠനത്തിന്റെ ആവശ്യമില്ല എന്നും അറിയിച്ചു. എല്ലാവരും സഹകരണത്തിന് മുൻതൂക്കം കൊടുക്കുക എന്ന് അഭ്യർത്ഥിച്ചുകൊണ്ട് ബഹു.മുഖ്യമന്ത്രി യോഗം ഉപസംഹരിച്ചു.

യോഗത്തിൽ ചീഫ് സെക്രട്ടറി ശ്രീ. എസ്.എം.വിജയാനന്ദ്, ആഭ്യന്തരവും വിജിലൻസു വകുപ്പ് അഡീഷണൽ ചീഫ് സെക്രട്ടറി ശ്രീമതി നളിനി നെറ്റോ, ഉദ്യോഗസ്ഥ ഭരണപരിഷ്കാര വകുപ്പ് പ്രിൻസിപ്പൽ സെക്രട്ടറി ശ്രീ.സത്യജിത് രാജൻ, സംഘടനാ പ്രതിനിധികൾ തുടങ്ങിയവർ പങ്കെടുത്തു.

യോഗം വൈകുന്നേരം 6.00 മണിക്ക് അവസാനിച്ചു.



ആണെന്നും ചീഫ് സെക്രട്ടറി അറിയിച്ചു.

തുടർന്ന് KSEA ജനറൽസെക്രട്ടറി ശ്രീ.എം.എസ്.ബിജുക്കുട്ടൻ സംസാരിച്ചു. ഇത്തരം ഒരു ചർച്ച സർക്കാരിന്റെ നിശ്ചയദാർഢ്യത്തിന്റെ പ്രതിബദ്ധതയാണ് തെളിയിക്കുന്നതെന്നും ഒരു സമരഘട്ടത്തിൽ മുഖ്യമന്ത്രി നൽകിയ ഉറപ്പാണെന്നും കഴിഞ്ഞ സർക്കാരിൽനിന്നും വ്യത്യസ്തമായി 3 ഘട്ടങ്ങളിലായാണ് ഇത് നടപ്പിലാക്കാൻ പോകുന്നതെന്നും കേവലം 10% തസ്തികകളാണ് ഇതിന് മാറ്റിവയ്ക്കുന്നതെന്നും മുഖ്യമന്ത്രി ഉറപ്പുതന്നിട്ടുണ്ടെന്നും അഭിപ്രായപ്പെടുകയുണ്ടായി. KAS ആയിരിക്കും ഇനിമുതൽ IAS ന്റെ feeder category എന്നും സർക്കാരിന്റെ commitment മനസ്സിലാക്കി ജീവനക്കാർ സഹകരിക്കാൻ മുഖ്യമന്ത്രി ആവശ്യപ്പെട്ടതിന്റെ വെളിച്ചത്തിലാണ് സമരപരിപാടികളിൽനിന്നും തങ്ങൾ പിൻമാറിയത് എന്നും അറിയിച്ചു.

സെക്രട്ടറിയേറ്റ് ജീവനക്കാർക്ക് കൂടുതൽ ഗുണപരമാകുന്ന രീതിയിൽ സർക്കാർ പരിശോധിക്കുമെന്നും ഏത് നിലയ്ക്കുള്ള ആശങ്കകളും സർക്കാർ പരിഹരിക്കുന്നതാണെന്നും Special Rule ഉണ്ടാക്കുന്നതിന് ഒരു സെക്രട്ടറിതലകമ്മിറ്റി ഉണ്ടെന്നും അത്തരത്തിലുള്ള ആശങ്കകൾ ഉന്നയിക്കാൻ കമ്മിറ്റിയെ സമീപിക്കാവുന്നതാണെന്നും മുഖ്യമന്ത്രി ഉറപ്പുതന്നിട്ടുണ്ട് എന്നും കേരളത്തിലെ മറ്റു പ്രമുഖ സംഘടനകളെല്ലാംതന്നെ ഇതിനെ സ്വാഗതം ചെയ്തിരിക്കുകയാണെന്നും ഈ സാഹചര്യത്തിൽ KAS രൂപീകരണം തൽക്കാലംവേണ്ട എന്നതിലും വിശദമായ പഠനം വേണമെന്ന ആവശ്യത്തിൽനിന്നും തങ്ങൾ പിൻമാറുകയാണെന്നും അറിയിച്ചു. സർക്കാർ പൊതുജനങ്ങൾക്ക് തെരഞ്ഞെടുപ്പിനുമുമ്പ് നൽകിയ ഉറപ്പിന്റെ പൂർത്തീകരണത്തിന്റെ ഭാഗമാണ് ഇതെന്നും സർക്കാരിന്റെ പ്രതിബദ്ധത മാനിച്ച് ഉത്തരവാദിത്തപ്പെട്ട ജീവനക്കാർ പ്രത്യേകിച്ച് സെക്രട്ടറിയേറ്റ് ഉദ്യോഗസ്ഥർ സഹകരിക്കുവാൻ മുഖ്യമന്ത്രി ആവശ്യപ്പെട്ടതിന്റെ അടിസ്ഥാനത്തിൽ മുഖ്യമന്ത്രിയുടെ ഉറപ്പ് പൂർണ്ണമായും മുഖവിലയ്ക്ക് എടുത്തുകൊണ്ട് സമരപരിപാടികളിൽനിന്നും വിട്ടുനിൽക്കുക എന്ന നയമാണ് തങ്ങൾ സ്വീകരിച്ചിട്ടുള്ളതെന്നും അദ്ദേഹം അഭിപ്രായപ്പെട്ടു.

സർക്കാർ മുന്നോട്ടുവച്ച ഫോർമുല പൂർണ്ണമായും സ്വീകാര്യമാണെന്ന് തിരിച്ചറിഞ്ഞുകൊണ്ടും ഇതു മുന്നോട്ടുവയ്ക്കുന്ന കാഴ്ചപ്പാട് തിരിച്ചറിഞ്ഞുകൊണ്ടും കേരളത്തിന്റെ പൊതുസമൂഹം ഇത് ആവശ്യപ്പെടുന്നത് മനസ്സിലാക്കിക്കൊണ്ടും കേരളത്തിലെ ഒട്ടുമിക്ക സർവ്വീസ് സംഘടനകളും രാഷ്ട്രീയ പാർട്ടികളും ആവശ്യപ്പെടുന്ന ഒരു സംവിധാനമാണ് ഇതെന്ന് അറിഞ്ഞുകൊണ്ടും സർക്കാരിന്റെ ജനാധിപത്യപരമായ commitment തിരിച്ചറിഞ്ഞുകൊണ്ടും KAS ൽനിന്നും സെക്രട്ടറിയേറ്റിനെ ഒഴിവാക്കുക എന്ന തങ്ങളുടെ നിലപാടിൽനിന്നും പിൻമാറുകയാണെന്നും ഭരണനടപടികളിൽ പിൻതുണയ്ക്കാനും അതനുസരിച്ച് പ്രവർത്തിക്കാനുള്ള KSEA യുടെ സന്നദ്ധത അറിയിക്കുകയാണെന്നും അദ്ദേഹം പറഞ്ഞു.

നിലവിലുള്ള ജീവനക്കാർക്കെല്ലാവർക്കും പരിധിയില്ലാതെ പ്രസ്തുത പരീക്ഷ എഴുതാൻ കഴിയണമെന്നും cadre strength രൂപീകരിക്കുന്നത് സംബന്ധിച്ച് ആദ്യഘട്ടത്തിലെ തസ്തികകൾ അല്ലാതെ അനുബന്ധമായി ഉയർന്ന മറ്റുതസ്തികകൾ

(DS/JS/AS/SS) ഉൾപ്പെടുത്തില്ല എന്ന മുഖ്യമന്ത്രിയുടെ ഉറപ്പ് മിനിറ്റ്സായി വന്നിട്ടുണ്ട് എന്നും അതിനായി പുതിയ തസ്തിക സൃഷ്ടിക്കേണ്ടതാണ് എന്നും അദ്ദേഹം അഭിപ്രായപ്പെട്ടു.

ചീഫ് സെക്രട്ടറിയുടെ നേതൃത്വത്തിൽ GAD യുടെ മാതൃകയിൽ KAS കൈകാര്യം ചെയ്യുന്നതിനായി ഒരു പുതിയ സെക്ഷൻ ഉണ്ടാക്കണമെന്നും കേരള സെക്രട്ടറിയറ്റ് എംപ്ലോയീസ് അസോസിയേഷൻ ആവശ്യപ്പെട്ടു. കേരള സെക്രട്ടറിയറ്റ് അസോസിയേഷൻ, ലാ സെക്രട്ടറിയറ്റ് അസോസിയേഷൻ, ഫിനാൻസ് സെക്രട്ടറിയറ്റ് അസോസിയേഷൻ പ്രതിനിധികൾ ചർച്ച ബഹിഷ്കരിക്കുകയുണ്ടായി.

സമരം പിൻവലിക്കണമെന്നുണ്ടെങ്കിൽ അതിന് അനുകൂലമായ കാര്യങ്ങൾ വ്യക്തമായി തങ്ങളെ ബോധ്യപ്പെടുത്തേണ്ടതാണ് എന്നും Out of Agenda ആയി ഇങ്ങനെ ഒരു തീരുമാനം വരുവാനുണ്ടായ സാഹചര്യം എന്തായിരുന്നുവെന്നും സർക്കാരിന് ബോധ്യപ്പെടുത്തുവാൻ കഴിഞ്ഞിട്ടില്ല എന്നും ഓരോ ആശങ്കകൾ ഓരോ ചർച്ചയിൽ ഉന്നയിക്കുമ്പോഴും ഒരു തൃപ്തികരമായ മറുപടി ഇത്തവണയും ലഭ്യമായിട്ടില്ല എന്നും കേരള സെക്രട്ടറിയറ്റ് എംപ്ലോയീസ് സംഘ് അറിയിച്ചു. KAS ൽ ഉൾപ്പെടുത്തേണ്ട നയങ്ങളുമായി മുന്നോട്ട് പോകുമ്പോൾ ഈ സമരം ഉപേക്ഷിക്കുന്നതിനു വേണ്ടിയുള്ള ചർച്ചയായി ഇതിനെ തങ്ങൾക്ക് അംഗീകരിക്കാൻ കഴിയുകയില്ല എന്നും അതുകൊണ്ടുതന്നെ ചർച്ച ബഹിഷ്കരിക്കുകയാണെന്നും അവർ അറിയിച്ചു.

തുടർന്ന് കേരള സെക്രട്ടറിയറ്റ് സ്റ്റാഫ് അസോസിയേഷൻ സെക്രട്ടറി ശ്രീ.എസ്.ബിജു ചർച്ചയിൽ പങ്കെടുത്തു. 2016 ഡിസംബർ 28-ാം തീയതി KAS വരുമെന്നും ക്യാബിനറ്റ് തീരുമാനം വരുമ്പോൾത്തന്നെ സെക്രട്ടറിയറ്റിലെ ജീവനക്കാർ ഒന്നടങ്കം ആശങ്കയിലായിട്ടുണ്ട് എന്നും അതിനാൽതന്നെ വ്യത്യസ്ത സമരരീതികൾ സെക്രട്ടറിയറ്റിൽ വരുകയും ചെയ്തു എന്നും അദ്ദേഹം അഭിപ്രായപ്പെട്ടു. പ്രസ്തുത സമരങ്ങളുടെ അടിസ്ഥാനത്തിൽ ബഹു.മുഖ്യമന്ത്രി ചർച്ചയ്ക്ക് വിളിച്ചത് സ്വാഗതാർഹം തന്നെയാണ് എന്ന് അഭിപ്രായപ്പെട്ടു. ഈ സർവ്വീസ് രൂപീകരിക്കുന്നതുമായി ബന്ധപ്പെട്ട് സെക്രട്ടറിതല കമ്മിറ്റിയുടെ ശുപാർശ പരിഗണനയിൽ എടുത്തിട്ടില്ല എന്നും അതിനെ മറികടന്നുകൊണ്ടാണ് KAS ഉത്തരവായിട്ടുള്ളത് എന്നും അറിയിച്ചു. KAS നടപ്പാക്കുമ്പോൾ ഇതര സംസ്ഥാനങ്ങളുടെ മാതൃകകൾ പഠനവിഷയമാക്കേണ്ടതുണ്ടെന്നും അവിടത്തെ സിവിൽ സർവ്വീസിന്റെ പരിധിയിൽ സെക്രട്ടറിയറ്റ് സർവ്വീസ് ഉൾപ്പെടുത്തിയിട്ടുണ്ടോ എന്നത് പരിഗണിക്കേണ്ടതാണെന്നും നിലവിലുള്ള മധ്യതല സംവിധാനത്തിന്റെ പോരായ്മകൾ എന്തൊക്കെയാണ് എന്ന് പരിശോധിക്കേണ്ടതുമാണ് എന്നൊക്കെയുള്ള ശുപാർശ പരിഗണിച്ചില്ല എന്നതും പ്രധാനപ്പെട്ട ആശങ്കകൾ തന്നെയാണ് എന്നറിയിച്ചു.

സർക്കാരിന്റെ ഉറപ്പിന്റെ അടിസ്ഥാനത്തിൽ തങ്ങളുടെ സമരമുറകൾ തൽക്കാലം മന്ദീഭവിപ്പിച്ചിരിക്കുകയാണ് എന്നും KAS നീക്കം ഉപേക്ഷിക്കണമെന്ന തങ്ങളുടെ ആവശ്യം പിൻവലിച്ചിട്ടില്ലെന്നും മുന്നോട്ടുള്ള കാര്യങ്ങളിൽ സെക്രട്ടറിതല കമ്മിറ്റിയുടെ ശുപാർശകളുടെ അടിസ്ഥാനത്തിൽ വ്യക്തമായ ചർച്ചകൾ നടത്തേണ്ടതുണ്ടെന്നും അഭിപ്രായപ്പെട്ടു. KAS മായി ബന്ധപ്പെട്ട ഉത്തരവിൽ പരാമർശിക്കുന്ന പൊതുമേഖലാ സ്ഥാപനങ്ങളും സ്വയംഭരണ സ്ഥാപനങ്ങളെയും

സംബന്ധിച്ച വിഷയം ജീവനക്കാരുടെ സംഘടനകളുമായി ചർച്ച നടന്നപ്പോൾ ഒരിടത്തുതന്നെ ഉയർന്നുവരാത്ത ഒന്നാണെന്നും അത് എങ്ങനെ ഉൾപ്പെടുവെന്നു വ്യക്തമാക്കണമെന്നും ആവശ്യപ്പെട്ടു. ഇനിയും ജീവനക്കാരുടെ സംഘടനകളുമായി ചർച്ച നടത്തണമെന്നും അവസാനത്തെ ഭരണപരിഷ്കാര കമ്മിറ്റിയുടെ ശുപാർശയുടെ അടിസ്ഥാനത്തിലാണ് ഇപ്പോൾ ഇത് നടപ്പിലാക്കാൻ ഉദ്ദേശിക്കുന്നതെങ്കിൽ ആ ഭരണപരിഷ്കാരകമ്മിറ്റി റിപ്പോർട്ട് വന്നിട്ട് ഏതാണ് 20 വർഷക്കാലമായി എന്നും ഈ 20-21 വർഷക്കാലയളവിൽ സർവ്വീസിലും സെക്രട്ടറിയേറ്റിനകത്തും പൊതുജീവിതത്തിലും ഉണ്ടായ മാറ്റങ്ങൾ ഒന്നുംതന്നെ പഠനവിഷയമാക്കിയിട്ടില്ല എന്നും ഓർമ്മിപ്പിച്ചു. വിശദമായ പഠനം നടത്തുന്നതിന് സെക്രട്ടറിതല സമിതിയെയോ മന്ത്രിതല സമിതിയെയോ ഉണ്ടാക്കണം എന്നും നേരത്തേതന്നെ സെക്രട്ടറിതല കമ്മിറ്റി ശുപാർശ ചെയ്ത നിർദ്ദേശങ്ങൾ സമഗ്രമായി പഠിച്ച് അതനുസരിച്ച് ഇക്കാര്യത്തിൽ ഒരു തീരുമാനമെടുത്ത് മുന്നോട്ടു പോകണമെന്നതാണ് തങ്ങളുടെ അഭിപ്രായം എന്നും അറിയിച്ചു.

തുടർന്ന് സെക്രട്ടറിയേറ്റ് ലാസ്റ്റ് ഗ്രേഡ് ഓഫീസേഴ്സ് അസോസിയേഷന്റെ പ്രതിനിധി സംസാരിച്ചു. പ്രത്യക്ഷമായി ഈ വിഷയത്തിൽ ഗുണമോ ദോഷമോ ഇല്ലെങ്കിലും തങ്ങളുടെ സഹോദരജീവനക്കാരും സഹോദര സംഘടനക്കാരും സമരരംഗത്താണ് എന്നും KAS ന്റെ ആശങ്കകൾ കാരണം ജീവനക്കാർക്ക് ഉണ്ടായേക്കാവുന്ന പ്രൊമോഷനിലെ ദോഷങ്ങൾ കണക്കിലെടുത്തുകൊണ്ടുമാണ് തങ്ങൾ സമരരംഗത്തുള്ളതെന്നും അത്തരം ആശങ്കകൾ തീർച്ചയായും ദൂരീകരിക്കേണ്ടതാണെന്നും അഭിപ്രായപ്പെട്ടു. സർക്കാർ സർവ്വീസിലേയ്ക്ക് കടന്നുവരുമ്പോൾ പ്രൊമോഷൻ ലഭിച്ച് ഏത് തലത്തിൽ എത്തിച്ചേരും എന്ന് ഒരു പ്രതീക്ഷ ജീവനക്കാരനുണ്ട് എന്നും അതിന് ഭംഗം വന്നതുകൊണ്ടാണ് ഇത്തരത്തിൽ ഒരു ചെറുത്തുനിൽപ്പ് ഉണ്ടായിരിക്കുന്നതെന്നും മറ്റുസംസ്ഥാനങ്ങളിൽ ഇതിന്റെ രൂപീകരണവും രൂപീകരണത്തിന് ശേഷം ഉണ്ടായിട്ടുള്ള പുരോഗതിയും ഒക്കെ വിലയിരുത്തി, ജീവനക്കാർക്കും പൊതുസമൂഹത്തിനും ഉണ്ടായിട്ടുള്ള നേട്ടങ്ങളെക്കുറിച്ചൊക്കെ പഠിച്ചിട്ടായിരുന്നു ഇത്തരം സംവിധാനം നടപ്പാക്കേണ്ടിയിരുന്നത് എന്നും അഭിപ്രായപ്പെട്ടു. ഇനിയും ചർച്ചകൾ ഉണ്ടാകണമെന്നും KAS രൂപീകരണത്തിൽനിന്നും സെക്രട്ടറിയേറ്റിനെ ഒഴിവാക്കിക്കൊണ്ട് ഒരു തീരുമാനം സർക്കാർ കൈക്കൊള്ളണമെന്നും അദ്ദേഹം ആവശ്യപ്പെട്ടു.

തുടർന്ന് ചർച്ചയിൽ പങ്കെടുത്ത സെക്രട്ടറിയേറ്റ് എൻ.ജി.ഒ.അസോസിയേഷൻ പ്രതിനിധി KAS നടപ്പിലാക്കുന്നത് സെക്രട്ടറിയേറ്റിന്റെ പ്രൊമോഷനെ ബാധിക്കുമെന്നും KAS രൂപീകരണത്തിൽനിന്നും സർക്കാർ പിൻമാറണമെന്ന അപേക്ഷയാണ് തങ്ങൾക്കുള്ളതെന്നും ആവശ്യപ്പെട്ടു.

യോഗം 3.30 PM ന് അവസാനിച്ചു.

യോഗത്തിൽ പങ്കെടുത്തവരുടെ വിശദവിവരങ്ങൾ

- 1) ചീഫ് സെക്രട്ടറി
- 2) പ്രിൻസിപ്പൽ സെക്രട്ടറി, ഉദ്യോഗസ്ഥ ഭരണപരിഷ്കാര വകുപ്പ്
- 3) കേരള സെക്രട്ടറിയേറ്റ് എംപ്ലോയീസ് അസോസിയേഷൻ
- 4) കേരള സെക്രട്ടറിയേറ്റ് അസോസിയേഷൻ
- 5) കേരള സെക്രട്ടറിയേറ്റ് സ്റ്റാഫ് അസോസിയേഷൻ
- 6) കേരള ഫിനാൻസ് സെക്രട്ടറിയേറ്റ് അസോസിയേഷൻ
- 7) കേരള ലാ സെക്രട്ടറിയേറ്റ് അസോസിയേഷൻ
- 8) കേരള സെക്രട്ടറിയേറ്റ് എംപ്ലോയീസ് സൗഹൃദ്
- 9) കേരള സെക്രട്ടറിയേറ്റ് എൻ.ജി.ഒ. അസോസിയേഷൻ
- 10) കേരള സെക്രട്ടറിയേറ്റ് ലാസ്റ്റ് ഗ്രേഡ് ഓഫീസേഴ്സ് അസോസിയേഷൻ

*Jur R*